



**ព្រះរាជាណាចក្រកម្ពុជា**

**រាជរដ្ឋាភិបាលកម្ពុជា**

**ជាតិ សាសនា ព្រះមហាក្សត្រ**

លេខ: ១៧ រកត/ក-បក

**អនុក្រឹត្យ**

**ស្តីពី**

**ការបង្កើតគណៈកម្មាធិការជាតិបណ្តុះបណ្តាល**

\*\*\*\*\*

**រាជរដ្ឋាភិបាលកម្ពុជា**

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យ ចុះថ្ងៃទី ២៤ ខែ កញ្ញា ឆ្នាំ ១៩៩៣ ស្តីពីការតែងតាំងនាយករដ្ឋមន្ត្រីទី១ និងនាយករដ្ឋមន្ត្រីទី ២
- បានឃើញព្រះរាជក្រឹត្យ ចុះថ្ងៃទី ០១ ខែ វិច្ឆិកា ឆ្នាំ ១៩៩៣ ស្តីពីការតែងតាំងរាជរដ្ឋាភិបាលកម្ពុជា
- បានឃើញព្រះរាជក្រម ចុះថ្ងៃទី ២០ ខែ កក្កដា ឆ្នាំ ១៩៩៤ ស្តីពីការប្រព្រឹត្តិទៅនៃ គណៈរដ្ឋមន្ត្រី
- បានឃើញព្រះរាជក្រឹត្យលេខ សន.រកត.១០៩៤.៩០ ចុះថ្ងៃទី ៣១ ខែ តុលា ឆ្នាំ ១៩៩៤ ស្តីពីការកែសំរួល សមាសភាពរាជរដ្ឋាភិបាល
- បានឃើញព្រះរាជក្រឹត្យលេខ ជស.រកត.០៨៩៧.១៤៧ ចុះថ្ងៃទី ០៧ ខែ សីហា ឆ្នាំ ១៩៩៧ ស្តីពីការកែសំរួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស.រកម.០១៩៦.០១ ចុះថ្ងៃទី ២៤ ខែ មករា ឆ្នាំ ១៩៩៦ ស្តីពីការបង្កើតក្រសួង អប់រំយុវជននិងកីឡា
- យោងកិច្ចព្រមព្រៀងចុះថ្ងៃទី ០២ ខែ វិច្ឆិកា ឆ្នាំ ១៩៩៥ រវាងរាជរដ្ឋាភិបាលកម្ពុជា និងធនាគារអភិវឌ្ឍន៍អាស៊ី
- យោងអនុស្សរណៈ នៃការយល់ដឹង ចុះថ្ងៃទី ២៨ ខែ វិច្ឆិកា ឆ្នាំ ១៩៩៦ ស្តីពីការបង្កើតគណៈកម្មាធិការជាតិបណ្តុះបណ្តាល
- តាមសំណើរបស់រដ្ឋមន្ត្រីក្រសួងអប់រំយុវជននិងកីឡា
- បានការអនុម័តរបស់គណៈរដ្ឋមន្ត្រី នាសម័យប្រជុំ ថ្ងៃទី ១៩ ខែ កុម្ភៈ ឆ្នាំ ១៩៩៨





**សំរេច**

**មាត្រា ១ :** -បង្កើតគណៈកម្មាធិការជាតិបណ្តុះបណ្តាល ដែលហៅកាត់ថា "គ.ជ.ប.ប" ដើម្បីសំរាប់សំរួលជាមួយក្រសួងស្ថាប័នអង្គការនានាដែលពាក់ព័ន្ធ ដើម្បីអភិវឌ្ឍន៍ប្រព័ន្ធអប់រំបណ្តុះបណ្តាលបច្ចេកទេសនិងវិជ្ជាជីវៈ អោយឆ្លើយតបទៅនឹងសេចក្តីត្រូវការរបស់សង្គមសេដ្ឋកិច្ចបច្ចុប្បន្ន និង ទៅអនាគតនៅកម្ពុជា ។

**មាត្រា ២ :** -សមាសភាពនៃគណៈកម្មាធិការជាតិបណ្តុះបណ្តាលមានដូចខាងក្រោម :

១-រដ្ឋមន្ត្រី ក្រសួងអប់រំយុវជននិងកីឡា	ប្រធាន
២-តំណាងក្រសួងសង្គមកិច្ចការងារ និងអតីតយុទ្ធជន	អនុប្រធាន
៣-តំណាងនិយោជក	អនុប្រធាន
៤-តំណាងក្រសួងកសិកម្ម រុក្ខាប្រមាញ់ និងនេសាទ	សមាជិក
៥-តំណាងក្រសួងពាណិជ្ជកម្ម	-
៦-តំណាងក្រសួងសុខាភិបាល	-
៧-តំណាងក្រសួងឧស្សាហកម្ម រ៉ែ និង ថាមពល	-
៨-តំណាងក្រសួងវប្បធម៌ និងវិចិត្រសិល្បៈ	-
៩-តំណាងក្រសួងប្រៃសណីយ៍ និងទូរគមនាគមន៍	-
១០-តំណាងក្រសួងសាធារណៈការ និងដឹកជញ្ជូន	-
១១-តំណាងក្រសួងទេសចរណ៍	-
១២-តំណាងក្រសួងកិច្ចការនារី	-
១៣-តំណាងក្រសួងអភិវឌ្ឍន៍ជនបទ	-
១៤-តំណាងក្រសួងផែនការ	-
១៥-តំណាងក្រសួងសេដ្ឋកិច្ច និងហិរញ្ញវត្ថុ	-
១៦-តំណាងក្រសួងបរិស្ថាន	-
១៧-តំណាង ៤ រូប របស់និយោជក	-
១៨-តំណាង ១ រូបរបស់សភាពាណិជ្ជកម្ម	-
១៩-តំណាង ២ រូប របស់និយោជក	-
២០-តំណាង ៣ រូប ជាអ្នកផ្តល់ការបណ្តុះបណ្តាល	-



*(Handwritten mark)*



-គណៈកម្មាធិការជាតិអាចអញ្ជើញតំណាង ៣ រូប របស់អង្គការអន្តរជាតិ និង អង្គការក្រៅរដ្ឋាភិបាល ចូលរួមបាន ។

-គណៈកម្មាធិការជាតិនេះមាន នាយកដ្ឋានអប់រំបណ្តុះបណ្តាលបច្ចេកទេសនិងវិជ្ជាជីវៈ នៃក្រសួងអប់រំ យុវជននិងកីឡាជាលេខាធិការដ្ឋានអចិន្ត្រៃយ៍ ។

**មាត្រា ៣ :** -គណៈកម្មាធិការជាតិនេះមានភារកិច្ច :

-រៀបចំគោលនយោបាយ និងតំរោងផែនការជាតិសំរាប់អប់រំបណ្តុះបណ្តាលបច្ចេកទេសនិង វិជ្ជាជីវៈ ។

-សំរួលសំរួលនិងតំរង់ទិសការងារអប់រំបណ្តុះបណ្តាលបច្ចេកទេសនិងវិជ្ជាជីវៈ ដើម្បីឆ្លើយតបទៅ នឹងតំរូវការនៃការអភិវឌ្ឍន៍ សេដ្ឋកិច្ចជាតិ ក្នុងពេលបច្ចុប្បន្ននិងទៅអនាគត ។

-លើកតំរោងកែទំរង់និងអភិវឌ្ឍន៍ប្រព័ន្ធអប់រំ និង បណ្តុះបណ្តាលបច្ចេកទេសវិជ្ជាជីវៈដើម្បីអោយ ក្លាយជាប្រព័ន្ធមួយដែល:

.មានគុណភាព និង ប្រសិទ្ធភាពខ្ពស់

.ផ្សារភ្ជាប់ទៅនឹងអាទិភាពនៃការអភិវឌ្ឍន៍ជាតិ

.ឆ្លើយតបទៅនឹងតម្រូវការរបស់ឧស្សាហកម្ម ពាណិជ្ជកម្ម កសិកម្ម

សេវាកម្ម ។ល។

.មានទំនាក់ទំនងរវាងកន្លែងធ្វើការងារ និង គ្រឹះស្ថានបណ្តុះបណ្តាល

**មាត្រា ៤ :** -គណៈកម្មាធិការជាតិ ត្រូវជ្រើសតាំងសមាជិករបស់ខ្លួន ៩ រូប ធ្វើជាគណៈកម្មការប្រតិបត្តិដែល

មានសមាសភាពដូចខាងក្រោម :

-រដ្ឋមន្ត្រីក្រសួងអប់រំយុវជននិងកីឡា

ប្រធាន

-តំណាង ក្រសួងសង្គមកិច្ចការងារ និងអតីតយុទ្ធជន

អនុប្រធាន

-តំណាង ២ រូប របស់ក្រសួង ឬ ស្ថាប័នរដ្ឋាភិបាល

សមាជិក

-តំណាង ២ រូប របស់និយោជក



06



-តំណាង ១ រូបរបស់និយោជក

សមាជិក

-តំណាង ១ រូបរបស់អ្នកផ្តល់ការបណ្តុះបណ្តាល

-គណៈកម្មការប្រតិបត្តិ អាចអញ្ជើញតំណាង ១រូប របស់អង្គការអន្តរជាតិ និង អង្គការក្រៅរដ្ឋាភិបាល ចូលរួម ។

-គណៈកម្មការប្រតិបត្តិនេះ មានមន្ត្រីប្រតិបត្តិម្នាក់ធ្វើជាលេខាអចិន្ត្រៃយ៍ ។

**មាត្រា ៥ :** -គណៈកម្មការប្រតិបត្តិនេះមានភារកិច្ច :

-គ្រប់គ្រងក្នុងនាមគណៈកម្មាធិការជាតិ នូវមូលនិធិជាតិបណ្តុះបណ្តាល

-រៀបចំកម្មវិធី និង របៀបវារៈ ប្រជុំ របស់គណៈកម្មាធិការជាតិ

-លើកសំណើដែលពាក់ព័ន្ធដល់ការងារ អប់រំបណ្តុះបណ្តាលបច្ចេកទេសនិងវិជ្ជាជីវៈជូនគណៈកម្មាធិការជាតិពិនិត្យ និង សំរេច ។

**មាត្រា ៦ :** -នៅតាមខេត្ត ក្រុង ត្រូវបង្កើតអោយមានគណៈកម្មាធិការសំរាប់សុំការងារអប់រំបណ្តុះបណ្តាលបច្ចេកទេសនិងវិជ្ជាជីវៈថ្នាក់ខេត្ត ក្រុង ដែលហៅកាត់ថា គណៈកម្មាធិការ ខេត្ត ក្រុងបណ្តុះបណ្តាល ។ សមាសភាពគណៈកម្មាធិការនេះរួមមាន អភិបាលខេត្ត ក្រុងជាប្រធាន ប្រធានមន្ទីរអប់រំយុវជន និងកីឡាជាអនុប្រធាន ប្រធានមន្ទីរពាក់ព័ន្ធ តំណាងអង្គការអន្តរជាតិនិងអង្គការក្រៅរដ្ឋាភិបាល តំណាងនិយោជក តំណាងនិយោជិក និង តំណាងអ្នកផ្តល់ការបណ្តុះបណ្តាលជាសមាជិក ហើយមានការិយាល័យអប់រំបណ្តុះបណ្តាលបច្ចេកទេសនិងវិជ្ជាជីវៈរបស់មន្ទីរអប់រំយុវជននិងកីឡា ខេត្ត ក្រុងជាលេខាធិការដ្ឋាន ។

**មាត្រា ៧ :** - ភារកិច្ចរបស់គណៈកម្មាធិការខេត្ត ក្រុងបណ្តុះបណ្តាល ត្រូវកំណត់ក្នុងលក្ខន្តិកៈដោយគណៈកម្មាធិការជាតិបណ្តុះបណ្តាល ។

**មាត្រា ៨ :** - គណៈកម្មាធិការជាតិបណ្តុះបណ្តាលមានសិទ្ធិប្រើប្រាស់ត្រារបស់ក្រសួងអប់រំយុវជននិងកីឡា ។

**មាត្រា ៩ :** - បទបញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍ ។



*(Handwritten signature)*



**មាត្រា ១០ :-** សហរដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងអប់រំយុវជននិងកីឡា ក្រសួង  
ស្ថាប័នពាក់ព័ន្ធ អភិបាលខេត្ត ក្រុង គណៈកម្មាធិការជាតិបណ្តុះបណ្តាល មានភារកិច្ចអនុវត្តអនុ  
ក្រឹត្យនេះចាប់ពីថ្ងៃចុះហត្ថលេខានេះតទៅ ។


ធ្វើនៅរាជធានីភ្នំពេញ ថ្ងៃទី ១១ ខែ មេសា ឆ្នាំ ១៩៩៧

នាយករដ្ឋមន្ត្រីទី១ នាយករដ្ឋមន្ត្រីទី២

បានគោរពជូន

ឯកឧត្តមនាយករដ្ឋមន្ត្រីទី១

សម្តេចនាយករដ្ឋមន្ត្រីទី២



រដ្ឋលេខាធិការ

គណៈរដ្ឋមន្ត្រី



កន្លែងទទួល :

- ខុទ្ទកាល័យព្រះមហាក្សត្រ
- អគ្គលេខាធិការដ្ឋានរដ្ឋសភា
- ខុទ្ទកាល័យឯកឧត្តមនាយករដ្ឋមន្ត្រីទី១
- ខុទ្ទកាល័យសម្តេចនាយករដ្ឋមន្ត្រីទី២
- ដូចមាត្រា ១០
- ឯកសារ - កាលប្បវត្តិ